

22nd February 1961]

SRI N. K. PALANISAMI : 1960-ம் வருஷத்தில் உச்ச வரம்பு மசோதா பிரசுரமான பிறகுதான் பிளாமி ட்ரான்ஸாக்ஷன் தடை செய்யப்பட்டிருக்கிறது. ஆனால், இரண்டாவது ஐந்தாண்டுத் திட்டத்தின் அடிப்படையான கொள்கையை எடுத்துக் கொண்டாலும் சரி, நிலச் சீர்திருத்தக் குழுவினுடைய சிபார்சை எடுத்துக்கொண்டாலும் சரி, இந்தச் சர்க்கார் நிலச் சீர்திருத்த மசோதா கொண்டுவருவதற்கு முன்பாகவுள்ள பிளாமி ட்ரான்ஸாக்ஷன்களைத் தடை செய்யவேண்டுமென்று ஒப்புக்கொண்டிருக்கிறார்கள். அப்படியிருக்க, 1958-ம் வருஷத்திலிருந்து நடந்த பிளாமி ட்ரான்ஸாக்ஷன்களைத் தடை செய்ய சர்க்கார் ஏன் முயற்சி செய்ய வில்லை?

THE HON. SRI M. A. MANICKAVELU : இந்தப் 'பேனல்' அதைப்பற்றியும் யோசனை செய்தது. அவர்களுடைய முடிவான அபிப்பிராயம் இன்னும் வரவில்லை.

SRI S. M. ANNAMALAI : நிலம் சம்பந்தமான சட்டங்கள் நம்முடைய மாநிலத்தில் இருந்தபோதிலும், அந்தச் சட்டங்கள் சரியாக அமுலாக்கப்படவில்லை என்பது சர்க்காருக்குத் தெரியுமா? அதுபோலவே நிலத்திற்கு உச்ச வரம்பு விதித்து மசோதா வருகிறது என்ற காரணத்தால் முன்கூட்டியே நிலங்கள் பிளாமி முறையில் எழுதி வைக்கப்பட்டுவிட்டனவே, அதைக் குறித்து மத்திய சர்க்கார் விசாரணைக் கமிட்டி ஏதாவது இந்தச் சர்க்காருக்குச் சொல்லியிருக்கிறதா? அப்படியாயின், ஏன் இந்தச் சர்க்கார் ஒரு தனிக் கமிட்டியை நியமித்து எந்த எந்த ஆண்டுகளில் எவ்வளவு எவ்வளவு நிலங்கள் பிளாமி முறையில் எழுதி வைக்கப்பட்டிருக்கின்றன என்பதைக் கண்டுபிடிக்கக் கூடாது?

THE HON. SRI M. A. MANICKAVELU : நில உச்ச வரம்பு மசோதா எப்பொழுது பிரசுரமாயிற்றோ அதற்குப் பிறகு ஏதாவது பிளாமி ட்ரான்ஸாக்ஷன் நடந்திருந்தால், அதை விசாரித்து நடவடிக்கை எடுக்கப்படும். அதற்கு முன்னால் ஏதாவது நடந்திருந்தால் இந்த மசோதாவுக்கும் அதற்கும் சம்பந்தம் இல்லை.

Houses for Harijans

* 393 Q.—**SRI P. S. CHINNADURAI** (os behalf of **SRI T. S. RAMASWAMI**) : Will the Hon. the Minister for Works be pleased to state—

(a) the number of houses built last year in each district with the Government aid for Harijans; and

(b) whether Harijan converts are given any aid for building houses for dwelling purposes; if not, why?

THE HON. SRI P. KAKKAN : (a) Chingleput—380;
Coimbatore—438;
Kanyakumari—100;
North Arcot—262;

[22nd February 1961]

South Arcot—222;

Madurai—356;

Thanjavur—290;

Tirunelveli—267;

Tiruchirappalli—303;

Salem—231;

The Nilgiris—89; and

Ramanathapuram—1,483 (including 1,188 houses under riot-relief special housing scheme).

(b) No, Sir, because the Government of India who aid the housing scheme have restricted their aid to Scheduled Castes as defined in the Scheduled Castes and Scheduled Tribes Lists (Amendment) Act, 1956, according to which, no person who professes a religion different from the Hindu or the Sikh religion shall be deemed to be a member of Scheduled Caste.

9-00
a.m.

SRI P. S. CHINNADURAI : கனம் சபாநாயகர் அவர்களே, ஹரிஜனங்களுடைய வீட்டுத் தேவையை நினைக்கிறபோது கடந்த ஆண்டுகளில் கட்டப்பட்டிருக்கிற வீடுகளின் எண்ணிக்கை குறைவாக இல்லையா? சென்ற ஆண்டில் எல்லோருக்கும் வீட்டு பனை, வீடு கட்ட உபகரணங்கள் கொடுப்பதற்காக திட்டம் இருந்ததே, அது என்ன ஆயிற்று? அந்தத் திட்டமானது எப்போது அமுலுக்கு வரும் என்று அறிய விரும்புகிறேன்.

THE HON. SRI P. KAKKAN : எல்லோருக்கும் வீடு கட்டிக் கொடுக்க முடியாது. அதனால்தான் அரசாங்கமே முன்னுவது ஐந்தாண்டுத் திட்டத்தில் இடங்கள் வாங்கிக் கொடுப்பது, அந்தச் சமூகத்திற்குப் பொதுவாக பொதுமன்றங்கள் கட்டிக்கொடுப்பது, தண்ணீர் வசதி செய்து கொடுப்பது, மயானத்திற்குப் பாதை வசதி செய்துகொடுப்பது ஆகிய வேலைகளில் கவனம் செலுத்தி வருகிறது என்பதைச் சொல்லிக்கொள்ள விரும்புகிறேன்.

SRIMATHI PONNAMMAL : சாதந்திரத்திற்கு முன்பு சாதிக் கொடுமையால் மதம் மாறிய மற்ற ஹரிஜனங்களுக்கும் இம்மாதிரி சலுகை செய்வதற்கு அரசாங்கம் மறுபரிசீலனை செய்யுமா என்று அறிய விரும்புகிறேன்.

THE HON. SRI P. KAKKAN : நான் முன்பு சொன்னபடி 1956-ல் திருத்தப்பட்ட ஷெட்யூல் காஸ்ட், ஷெட்யூல் டி-ரைப்ஸ் லிஸ்டில் கண்டவர்களுக்குத்தான் சலுகை அளிக்கப்படுகிறது. அதுவும் மத்திய சர்க்கார் கொடுக்கிற மானியம் சம்பந்தப்பட்டவரை அவர்களுக்குத்தான் உதவி செய்ய முடியுமே தவிர மற்றவர்களுக்குச் சலுகை அளிக்க வசதி இல்லை.

SRI N. R. THIAGARAJAN : “நெல் கொண்டு போம் அளவும் நிலலாய் நெடுஞ்சுவரே” என்று கம்பன் பாடியதாக ஒரு பாட்டு உண்டு. இன்று அதேபோல் “பில் கொண்டு போம்

22nd February 1961]

அளவும் நிலையம் நெடுஞ்சுவரே” என்று இந்தக் காண்டிராக்டர்கள் வீடுகள் கட்டுகிறார்களே, இதை நன்றாய் கட்டுவதற்கு ஏற்பாடு செய்வார்களா?

THE HON. SRI P. KAKKAN : கனம் அங்கத்தினர் ஏதோ ஒன்றிரண்டு வீட்டைப் பார்த்துவிட்டுச் சொல்கிறார் என்று நினைக்கிறேன். நன்றாகக் கட்டப்பட்டு வருகிற வீடுகளை அவர் பார்த்தால் மேலும் இப்பேர்ப்பட்ட வீடுகள் கட்டிக்கொடுப்பது நல்லது என்ற முடிவுக்குத்தான் வருவார்கள்.

SRI P. G. MANICKAM : தற்போது ஒரு வீடு கட்டுவதற்கு அரசாங்கத்தால் 750 ரூபாய் மானியம் கொடுக்கப்படுகிறது. இந்தத் தொகையானது ஒரு வீடு கட்டப் போதாது. குறைந்தது ஆயிரம் ரூபாயாவது கொடுக்கவேண்டுமென்று இந்திய சர்க்காருக்குத் தெரிவித்திருந்தார்களே, அதற்குப் பதில் அவர்களிடமிருந்து வந்துவிட்டதா?

MR. SPEAKER : கனம் அங்கத்தினர் கேட்கிற கேள்வி எப்படி மூலக் கேள்வியில் இருந்து எழமுடியும்? கனம் மந்திரி பதில் சொல்வதாக இருந்தால் எனக்கு ஆட்சேபணை இல்லை.

THE HON. SRI P. KAKKAN : 550 ரூபாய் இனாமாகவும், 200 ரூபாய் கடனாகவும் ஆக 750 ரூபாய் உதவிக்கொண்டிருக்கிறோம். இந்த 750 ரூபாய்க்குப் பதிலாக ஆயிரம் ரூபாய் கொடுக்கவேண்டுமென்று ஹரிஜன நலக் குழு தீர்மானம் போட்டது. அதை மத்திய சர்க்காருக்கு அனுப்பியிருக்கிறோம். அவர்களும் ஒத்துக் கொண்டிருக்கிறார்கள். ஆனால் 1961-62-ஐப் பொறுத்தவரையில் இந்தத் திட்டத்தை நிறைவேற்றப்போகிறோம்.

SRI P. S. CHINNADURAI : கனம் சபாநாயகர் அவர்களே, ஹரிஜன சமூகத்தைச் சேர்ந்தவர்கள் மிகப் பெரும்பான்மையோர் பரம ஏழைகளாக இருக்கிற நிலைமையையும், அவர்கள் எந்த மதத்தைச் சேர்ந்தவர்களாக இருந்தபோதிலும் அரசாங்க உதவியைப் பெறுகின்ற தகுதியை உடையவர்களாக இருக்கிறார்கள் என்பதையும் மத்திய அரசாங்கத்திற்கு இந்த அரசாங்கம் எடுத்துக் கூறி மத சார்பற்ற முறையில் சலுகை அளிக்க இந்த அரசாங்கம் முன்வருமா என்று அறிய விரும்புகிறேன்.

THE HON. SRI P. KAKKAN : மத்திய அரசாங்கத்திற்கு ஏற்கனவே இதைப்பற்றி எடுத்துக் கூறி அவர்களும் மதம் மாறிய கிறிஸ்துவர்கள் சம்பந்தமாக இந்த விதியைத் தளர்த்துவதற்கு இல்லையென்று விட்டார்கள். இனி நம் ராஜ்ய உதவியையாவது மதம் மாறிய கிறிஸ்துவர்கள் என்று பாராது எல்லா ஹரிஜனங்களுக்கும் உதவுவார்களா என்று கேட்டால் பொருத்தமாக இருக்கும். நாம் எந்த எந்த வகையில் அவர்களுக்கு உதவி செய்யலாம் என்று பார்த்து ஆலோசித்துத்தான் உதவி செய்து வருகிறோம்.

[22nd February 1961]

SRI M. K. SOMASUNDARAM : மதம் மாறிய ஹரிஜன கிருஸ்தவர்கள் மற்ற துறைகளில் முன்னேற்றம் அடைந்திருந்தாலும்கூட பொருளாதாரத் துறையில் இன்னமும் தாழ்ந்த நிலையிலேயே இருக்கிறார்கள் என்கிற காரணத்தினால் இந்து ஹரிஜனங்களுக்குக் கொடுக்கிற சலுகையை இவர்களுக்கும் கொடுக்க முன்வருவார்களா?

THE HON. SRI P. KAKKAN : இப்போதுதான் கனம் அங்கத்தினருக்குப் பதில் சொன்னேன். அவர்கள் கல்வித் துறையிலும் சரி, இதர துறைகளிலும் சரி பிற்போக்காகவே இருக்கிறார்கள். கல்வித் துறையில் மற்றவர்களுக்குச் சலுகை அளிப்பது போலவே மதம் மாறிய கிருஸ்தவர்களுக்கும் உதவி அளித்து வருகிறோம். மத்திய சர்க்காரில் இருந்து கிடைக்கிற மானியத்தைப் பொறுத்த வரையிலும்தான் இந்தக் கஷ்டம் என்று சொல்ல விரும்புகிறேன்.

SRI A. R. SUBBIAH MUDALIAR : வீடு கட்டிக்கொடுப்பதற்குப் பதிலாக மனைகள் வாங்கி விறியோகம் செய்தும், அஸ்தி வாரம் போட்டும், இதர உபகரணங்கள் கொடுப்பதாகவும் ஒரு யோசனை இருந்ததே, அது எப்போது அமுலுக்கு வரும்?

THE HON. SRI P. KAKKAN : இந்த மாதிரியாகச் செய்தால் அதிகம் பேர்களுக்கு உதவி அளிக்கலாம் என்கிற காரணத்தினால் தான் மூன்றாவது ஐந்தாண்டுத் திட்டத்தில் ஒரு முடிவுக்கு வரலாமென்று செய்திருக்கிறது.

SRI S. LAZAR : மதம் மாறியவர்களுக்குச் சலுகை கொடுக்க வேண்டுமென்பதை இந்த அரசாங்கம் ஒப்புக்கொள்கிறதா? அப்போது மத்திய சர்க்காருக்கு இது சம்பந்தமாக வற்புறுத்தியதா? அவர்கள் என்ன பதில் கொடுத்தார்கள்?

THE HON. SRI P. KAKKAN : கனம் அங்கத்தினருக்குத் தெரியும், மதம் மாறிய கிருஸ்தவர்களுக்கு நாம் எவ்வளவு உதவி செய்கிறோம் என்பது. மற்றபடி தேதியை அறிய விரும்பினால் தனிக் கேள்வி போட்டால் அவருக்கு பதில் சொல்கிறேன்.

SRI GOMATHISANKARA DIKSHITAR : சேர்மாதேவி வட்டா ரத்தில் ஹரிஜனங்களுக்கு வீடுகள் கட்டிக் கொடுப்பதில் பல ஊழல்கள் இருக்கின்றன என்பதை அரசாங்கத்திற்குத் தெரிவித்துக்கொண்டிருந்தும் அதன்பேரில் என்ன நடவடிக்கை எடுத்திருக்கிறார்கள் என்று அறிய விரும்புகிறேன்.

THE HON. SRI P. KAKKAN : எந்த ஊரில் இந்தமாதிரி ஊழல் ஏற்பட்டது என்று தெரிவித்தால் பதில் சொல்கிறேன்.

SRI J. MATHA GOWDER : நீலகிரி ஜில்லாவில் கட்டக்கூடிய வீடுகளுக்கு கொடுக்கக்கூடிய தொகை மிகவும் குறைவாக இருக்கிறதென்பதைப் பற்றி அமைச்சர்களிடத்தில் பலமுறை வற்புறுத்

22nd February 1961]

தப்பட்டு வந்திருக்கிறதே, அவர்களுக்கு அதிகத் தொகை கொடுத்து நல்ல வீடுகள் கட்ட எப்போது உதவி செய்ய முன் வருவார்கள் என்று அறிய விரும்புகிறேன்.

THE HON. SRI P. KAKKAN : நீலகிரி ஜில்லாவைத் தவிர இதர பகுதிகளில் வீடுகள் கட்டுவதற்கு 550 ரூபாய் மானியமும், 200 ரூபாய் கடனும் ஆக 750 ரூபாய்தான் இப்போது உதவி செய்கிறோம். ஆனால் நீலகிரி ஜில்லாவில் கட்டப்படுகிற வீடுகளுக்கு ஆயிரம் ரூபாய் இப்போதே கொடுக்கிறோம். ஆனால் அது போதாது, 1,500 ரூபாய் கொடுக்கவேண்டுமென்று நான் சென்ற போது சொன்னார்கள். இப்போதுள்ள நிலைமையில் அதைப்பற்றி பரிசீலனை செய்வதற்கில்லை.

SRI A. VEDARATHNAM : இந்து சமூகத்தில்தான் திண்டாமை என்ற அந்த நோய் அனுஷ்டிக்கப்பட்டு வந்தது. பிற மதங்களில் அந்தக் கஷ்டம் கிடையாது. அப்படி மதம் மாறியவர்களுக்கு இந்தச் சலுகை கொடுக்க வேண்டியது அவசியம் தானா என்பதை இந்த அரசாங்கம் பரிசீலிக்குமா?

THE HON. SRI P. KAKKAN : மதம் மாறியவர்களுக்கு எந்த எந்தச் சலுகை கொடுத்தால் நல்லது என்று பரிசீலனை செய்து அந்த அந்தச் சலுகை அளிக்கப்பட்டு வருகிறது. வீடு கட்டுகிற விஷயத்தில் மத்திய சர்க்கார் கொடுக்கிற மானியத்தைப் பொறுத்தவரையில் இந்த உதவி கிடைக்காது.

SRI C. MUTHIAH : மார்ச் மாதத்திற்குள் வீடுகள் கட்ட வேண்டுமென்று உத்தரவு போட்டிருப்பதன் காரணமாக கொஞ்சம் கஷ்டம் ஏற்பட்டிருக்கிறது. இதனால் வேலை தாமதப்படுகிறது. வட்டார வளர்ச்சி அதிகாரியிடம் ஒரு இரண்டு மாத காலம் அதிகப் படியாக ஆனாலும் இந்தத் தவணையைக் கொடுத்து முடிக்கும் படியாக அரசாங்கம் உத்தரவு போடுவார்களா என்று கேட்க விரும்புகிறேன்.

THE HON. SRI P. KAKKAN : வீடு கட்டுவதில் மிக்க துரிதமாக கட்டி முடிக்கவேண்டுமென்று அரசாங்கம் உத்தரவு போட்டிருக்கிறது. போன வருஷம் ஆன வருஷில் 50% செலவிடலாம் என்றும் பட்ஜெட்டு நிறைவேறியவுடனே வேலைகளை துரிதமாக ஆரம்பித்து வீடுகள் கட்டவேண்டுமென்று சொல்லியிருக்கிறோம்.

Corporation inspection vans

* 394 Q.—**SRI A. A. RASHEED :** Will the Hon. the Minister for Local Administration be pleased to state—

(a) whether the Madras City Corporation Council has requested the Government for permission to use the Corporation inspection vans for conveying councillors back to their residences after the meetings are over; and

(b) if so, the nature of reply sent by the Government?

THE HON. SRIMATHI LOURDHAMMAL SIMON : (a) & (b) In about January 1960, the Corporation of Madras resolved that on Council meeting days the hon. Members of the Council be conveyed back to their residences or places of work after meetings